

12 ta' Gunju, 1953

Imhallfu :—

Is-S.T.O. Dr. L.A. Camilleri, LL.D. *President*;

L-Onor. Dr. A.J. Montanaro Gauci, LL.D.;

L-Onor. Dr. W. Harding, B.Litt., LL.D.

Mariano Sarè versus Antonio Ellul et.

**Appalt — Kondizzjoni Rizzolutiva — Rinunzja —
Obligazzjoni — Terminu — Kostituzzjoni in Mora —
Mandat — Forz, Magguri — Każ Forturwitu —**

Art. 1734, 1111, 1173 (2), 1176 u 1177 tal-Kodiċi Ċivili.

*Il-dispożizzjoni ekwitativa tal-liġi li taktorda lill-appaltatur id-dritt għall-**Alas** tax-xogħol li jkun laħaq għamel fl-eżekuzzjoni ta' l-appalt u għal kumpens skond il-profitti li kien jagħmel mill-eżekuzzjoni ta' dak l-appalt, meta l-appaltant iżolji l-appalt u jwaqqaf lill-appaltatur mill-kontinwazzjoni tax-xogħol, tippreaupponi recess arbitrarju ta' l-appaltant mill-kuntratt ta' l-appalt għal raġunijiet personali jew ta' interess li huwa mhux obligat jispjegahom jew jiggustifika l-legittimità tagħhom. Għall-kuntrarju, meta r-recess ta' l-appaltant huwa hażet fuq l-inadempjenza ta' l-appaltatur, allura mhix applikabili dik id-dispożizzjoni ekwitativa, iżda jissubentrax il-principji komuni relattivi għar-rizzoluzzjoni tal-kuntratti. Jem it-tribunal għandu jfittex jekk kienx hemm dik l-inadempjenza.*

Imma jekk l-appaltatur ikun irrinunzja għall-appalt, huwa ma jistax jinvoka favur tiegħu dik id-dispożizzjoni ekwitativa.

Billi fil-ftekim ta' l-appalt ma jkunx gie stipulat emien li fih kellu jittaxta x-xogħol, dana ma jfisserx illi l-appaltatur għandu d-dritt dlesti x-xogħol meta jrid hu; iżda jfisser biss li l-appaltant għandu d-dmir ji jikkostitwixxi in mora lill-appaltatur, billi jagħtih emien raġjonevoli u proporzjonat b'ax jagħmel ix-xogħol.

*Id-debitur jibqa' dejjem responsabili għall-inadempiment ta' l-obbligazzjoni minnu assunta sakemm ma jippruvawx li l-inadempiment kien dorut għal kawża estranea, forza magguri jew każ forturwitu: b'mod li hu jibqa' dejjem tenut jekk l-obbligazzjoni ma gietx adempita bi ktija tiegħu jew ta' terzi persuni mgabbdin minnu. Għal-**ċaystant** l-appaltatur huwa responsabili għall-ktijiet tal-persuni li huwa jgħabhad fl-eżekuzzjoni tal-mandat; għax huwa mandant ta' **suick** il-persuni, u bħala mandant huwa tenut għall-ktijiet tal-mandatarij tiegħu.*

J-appalt huwa kuntratt sinallagmatiku, bilaterali, fejn il-kondizzjoni rizzolutiva hija dejjem sottintiza għall-każ li waħda mill-partijiet tonqos għall-obbligazzjonijiet tagħha; iżda l-kuntratt ma jgħid rizzolut "ipso jure", imma b'ministeru tal-Qorti li, meħuda in konsiderazzjoni (ċirkustanzi kollha, tista' tagħti emien raġjonevoli lid-debitur għall-eżekuzzjoni ta' l-obligi tiegħu; salvi dispożizzjonijiet speċjali tal-liġi dwar il-kuntratt tal-bejgħ. Għaldaqstant l-appaltant ma jistax "marte proprio" jxolji l-appalt fuq l-allegazzjoni ta' inadempjenza ta' l-appaltatur, mingħajr ma jirrikorri lill-Qorti, li tista', fil-każ li jidherha xieraq, tagħti lill-appaltatur terminu raġjonevoli għall-eżekuzzjoni ta' l-appalt. Imma l-appaltant jibqa' dejjem liberu li jxolji l-appalt bis-saħħa tad-dispożizzjoni ekwitativa fuq imsemmija. U għalhekk, jekk l-appaltant ikun xolja l-appalt fuq allegata inadempjenza ta' l-appaltatur mingħajr ma jkun irrikorra lill-Qorti fis-sens fuq infisser, l-appalt jibqa' xjolt bis-saħħa ta' dik id-dispożizzjoni ekwitativa; biss l-appaltant jibqa' tenut li jkallus lill-appaltatur li spejjeż kollha u x-xogħol kollu li dan ikun għamel, flinkien ma' somma li tiġi fissata mill-Qorti skond iċ-ċirkustanzi, li ma għandhix però tkun tussupera l-profitti li l-appaltatur seta' rrikava mill-appalt kieku eżegwiew.

Il-Qorti — Rat iċ-ċitazzjoni quddiem il-Prim'Awla tal-Qorti Ċivili, li biha l-attur, wara li ppremetta li l-konvenuti, proprjetarji tal-fondi fin-numri 9, 10 u 11 Strada Kapuccini, Haż-Zabbar, ikkonċedew lill-instant l-appalt għal xogħol ta' bini u injam, tibjid u tikkil, ta' l-istess fondi, skond skrittura privata hawn unita (dok. A), bil-prezz illi l-War Damage Commission tagħti għall-istess xogħol; peress illi l-instant kien ta' bidu għal dan ix-xogħol; u peress illi l-konvenuti, minn rajhom u abużivament, taw inkariku sussegwenti għall-istess xogħol lil persuni oħra, li, malgrado l-protest ta' l-instant tal-4 ta' April 1950, ġew ukoll ordnat biex ikomplu l-istess xogħol mill-konvenuti; u illi, skond l-istess obligazzjoni, il-konvenuti kienu obligaw ruħhom li jhall-su bhala rigal lill-instant l-ammont ta' £30 mat-tlestija tax-xogħol meħtieġ; talab, wara li jsiru d-dikjarazzjonijiet meħtieġa u jiġu mogħtija l-provvedimenti li jkun hemm bżonn, illi (1) jiġi likwidat il-valur tax-xogħol ġa magħmul mill-instant fix-xogħol fuq imsemmi; (2) jiġi likwidat, in linea ta' rizarċiment ta' danni, l-ammont illi kien jaqla' l-attur fil-

kompjettament ta' l-insemmi appalt mogħti lilu, inkluż l-ammont ta' mwiegħed bhala rigal kif tuq-insemmi; (3) il-konvenuti jgu kundannati, indiviżament u "in solidum" bejniethom, u jhallsu nil-istant l-ammonti li jirrizultaw hekk li kwadri għax-xogħlijiet minnu ġa magħmula u għal dawk li huwa ġie abużivament prekluz li jżewġixxi. Bi-spejjeż, inklużi dawk tal-proteż, ta' l-4 ta' April 1950 u dawk tal-mandat ta' sekwestru tat-28 ta' Ġunju 1950, kontra l-konvenuti;

Omissis;

Kif is-sentenza mogħtija minn dik il-Qorti fis-7 ta' Novembru 1952, li biha ġiet miċhuda t-tieni domanda ta' l-attur, bi-spejjeż kontra tiegħu; ġiet milqugħa l-ewwel domanda ta' l-attur, u għal dan il-fini ġie nominat bhala perit il-Professor Robert V. Galea, A.I.C., O.B.E., anki jekk ġa għandu żewġ perizji, peress li n-numru ta' periti simili hu limitat, biex jillikwida l-kompens dovut lill-attur għax-xogħol li talvolta għamel fil-fondi deskritti f'ċ-ċittazzjoni, u jagħmel l-osservazzjonijiet kollha li għandhom x'jaqsmu mal-każ, u tagħtu l-fakoltajiet kollha li solitu jingħataw lill-periti, kompriża dik li jisma' x-xhieda u jagħtihom il-ġurament; skond il-liġi; spejjeż riżervati; wara li kkunsidrat;

Illi qabel xejn jeħtieġ li tiġi preċizata n-natura ta' l-azzjoni li qiegħed jeżerċita l-attur, jekk oġġet hix l-azzjoni ta' l-appaltatur kontra l-kommittent kontemplata fl-art. 1734 tal-Kodiċi Civili, jew inkella l-azzjoni ordinarja li toħroġ minn kwalunkwe kuntratt, li għaliha huma applikabili r-regoli komuni f'materja ta' obligazzjoni;

Illi, "prima facie", u mill-kliem adoperat f'ċ-ċittazzjoni — "li l-konvenuti minn rajhom u abużivament taw inkarikkat għal-istess xogħol lil persuni oħra" — donnu jidher li l-attur qiegħed jesperixxi l-azzjoni prevista fl-art. 1734. Izda dan ma jidherx li hu l-każ meta wiegħed jirrifletti li dina d-dispożizzjoni ekwita: iwa tippresupponi reċess arbitrarju tal-kommittent, għal raġunijiet personali ta' interess u ta' ċirkustanzi li tagħhom ma għandux jispjega l-motiv jew jiggustifika l-leġittimità jew l-importanza; mentri l-konvenuti qiegħdin jippretendu li r-reċess tagħhom kien kawżali, dovut għall-inadempjenza ta' l-attur; u kwantu għall-fond

numru 9-11, anki ghar-rinunzja volontarja ta' l-attur. Għalhekk, ladarba r-raġuni espressa mill-konvenuti kommittenti għax-xoljiment ta' l-appalt mhix dik ekwitativa u personali kontemplata fil-liġi, jissubentraraw il-principji komuni relattivi għar-riżoluzzjoni tal-kuntratti, fejn it-Tribunal għandu jfittex jekk kienx hemm inadempjenza mill-parti tal-kontraenti (v. Laurent, Diritto Civile, Vol. XXVI, para. 17; P.A. 30 ta' Marzu 1951 in re "Farrugia vs. Barbara");

Illi, meħuda l-azzjoni taħt dan l-aspett, ladarba l-appalt hu kontratt sinallagmatiku, il-kondizzjoni riżolutiva f'każ ta' inadempjenza hija dejjem sottintiza (art. 1111 Kodiċi Civili); u għad li l-liġi ma tghidux, id-debitur konvenut għall-eżekuzzjoni tal-kuntratt għandu jkollu d-dritt li jiddefendi ruħu bl-eżekuzzjoni ta' l-"inadimpleti contractus", billi jopponi li l-attur hu inadempjenti; salv dejjem li jgħib il-prova ta' dina l-inadempjenza (Giorgi, Obbligazioni, Vol. IV, numri 200 u 202);

Illi, premessi dawn il-konsiderazzjonijiet, il-konvenuti ssollevaw, barra mill-inadempjenza ta' l-attur (li sejra tkun eżaminata f'quddiem), ir-rinunzja li hu għamel għall-appalt relattiv għall-fond nru. 9 u 11. Anki hawn il-prova tinkombi lill-konvenuti;

Illi f'dana r-rigward irriżulta li għal-aħħar żminijiet tas-sena 1939 l-attur ressaq lil ċertu Michele Agius quddiem il-konvenuti biex iċedru l-appalt, u qallu..... Dina r-rinunzja, imbagħad, tinsab sorretta minn diversi ċirkustanzi, fosthom.....;

Illi, apparti r-rinunzja għal dana l-appalt l-attur għandu kontra tiegħu l-inadempjenza. Infatti, dejjem għall-fond nru. 9-11, l-attur xejn ma kellu li jista' jimpedih fix-xogħol, u wera li jista' jagħmlu..... Minn dana jidher li l-attur naqas mill-obligu assunt fl-iskrittura fol. 4 li jeżegwixxi x-xogħol fi żmien raġjonevoli;

Illi, kwantu għall-fond nru. 10, il-konvenuti jeċċepixxu li mhumiex tenuti għall-osservanza tal-kuntratt, imhabba li l-attur ma għamelx ix-xogħol fi żmien raġjonevoli, skond il-patti;

Veru li fl-iskrittura ta' l-appalt ma hemmx terminu stabili; iżda dana ma jfisserx li l-attur għandu d-dritt li jlesti

x-xoghol meta jrid. Lfisser biss li l-konvenuti kelihom id-dmir li jikkostitwixxu lill-attur in mora, billi jaghtuh żmien proporzjonat u raġjonevoli biex jagħmel ix-xoghol. Għalhekk għandu jiġi eżaminat jekk l-attur gie x kostitwit in mora fis-sens ta' l-art. 1173 (2) Kodiċi Ċivili, u gie x lilu mogħti dak iż-żmien kongruwu għall-eżekuzzjoni tax-xoghol (Kollez. Vol. XXIV—1—1116, u P.A. 27 ta' Gunju 1952 in re "Fitoni vs. Balzan");

Mill-provi rriżulta li l-konvenuti interpellaw lill-attur ilesti x-xoghol żmien tliet xhur, b'ittri uffiċjali tal-11 u 15 ta' Settembru, 1947, tat-23 ta' Frar 1948, u mbagħad, bil-kontroprotest tal-11 ta' April 1950, huma, għall-post numru 10, illimitawlu ż-żmien għal 20 gurnata; iżda x-xoghol baqa' ma sarx. Taht dawnha ċ-ċirkustanzi l-Qorti hija tal-fehma li ż-żmien mogħti lill-attur, kif ukoll dak li sadattant lahaq għadda, jikkostitwixxi terminu aktar minn raġjonevoli biex ix-xoghol isir, meta speċjalment wieħed jikkunsidra li l-attur ha l-appell fit-28 ta' Lulju 1946;

Ili, però, l-attur jallega bħala ġustifikazzjoni l-fatt li x-xoghol ma setax isir għax l-iskeda ma gietx preżentata lill-War Damage Commission. Skond il-liġi (art. 1176 u 1177 tal-Kodiċi Ċivili), id-debitur jibqa' dejjem responsabili sakemm ma jippruvax li l-inadempiment kien dovut għal kawża estranea, "forza maggiore", jew każ fortuwitu; b'mod li hu jibqa' dejjem tenut jekk l-obligazzjoni ma gietx adempjuta jew litija tiegħu, jew ta' terzi persuni mqabbdin minnu (Kollez. Vol. XXVII—1—912). Issa rriżulta li l-Professor Terreni, inkarikat mill-attur għad-direzzjoni tax-xoghol fil-fond in kwistjoni, kiteb lill-War Damage Commission dwar in-necessità tat-tiswija tal-kmamar u ta' l-irdublar tal-ħajt; iżda baqa' ma għamelx l-iskeda preskritta mil-liġi;

Lanqas ma għamel dina l-iskeda l-A.I.C. Edwin England Sant Fournier, li daħal f'loku, dejjem imqabbd mill-attur; u lanqas għamilha l-aħħar perit, l-A.I.C. William Micallef, għax, kif xebed l-istess attur, "ix-xogħol kien ga mibdi mill-Professor Terreni, u allura l-ħlas kien imiss lilu". L-attur, bħala mandant, hu responsabili għall-ħtijiet tal-mandatarji tiegħu. Limsemmijin periti (Laurent, op. cit., Vol. XXVII, para. 54, u Baudry, Mandato, para. 772); u peress

li r-raġuni miġjuba mhix, skond il-liġi, kapaċi biex teħles lill-attur minn kull responsabilità, huwa għandu jiġi kunsidrat bħala inadempjenti, u jkollu jgħoti l-konsegwenzi kollha;

Illi, eżo non ostanti, sew jekk kien hemm rinunzja għall-appell tal-fond nri. 9-11, sew jekk kien hemm inadempjenza għaż-żewġ fondi, fil-każ li l-attur lahaq għamel xi xogħol, il-kumpens tiegħu ma jistax jitilfu. U del resto, il-konvenuti, waqt id-dibattitu orali fl-udjenza tat-3 ta' Ottubru 1952, iddikjaraw li huma pronti jhallsu lill-attur ta' dak ix-xogħol li jipprova li għamel;

Rat in-nota ta' l-appell ta' l-attur, u rat il-petizzjoni tiegħu, fejn talab li s-sentenza fuq imsemmija tiġi revokata kwantu għall-meritu u għall-kap ta' l-ispejjeż, u jiġi deċiż skond it-tieni domanda, bl-ispejjeż;

Omissis;

Ikkunsidrat;

Illi, skond ma jidher mill-iskrittura eżibita fil-fol. 4 tal-proċess, l-appellant obliġa ruħu li jagħmel ix-xogħol hemm indikat fiż-żewġ postijiet numri 9-11 u 10 f'Capuchin Road, Żabbar, u taħt il-kondizzjonijiet anki hemm indikati, fosthom dik li l-eżekuzzjoni tax-xogħol kellha tkun taħt id-direzzjoni ta' perit għal dan l-iskop inkarikat, u kompjuta fi żmien raġjonevoli skond il-fehma ta' l-istess perit;

Ikkunsidrat;

Illi rriżulta mill-provi li l-appell fuq imsemmi relativ għall-fond nri. 9-11 gie rinunzjat mill-appellant, u bil-kunsens tiegħu gie mill-konvenuti appellati mogħti lil Michele Agius. Kwantu għall-fond nru. 10, l-attur kien għamel xi xogħolijiet ta' natura urgenti, iżda, għal raġuni jew oħra, ma komplix l-eżekuzzjoni tax-xogħolijiet l-oħra skond l-obliġu minnu asunt bl-imsemmija skrittura; u l-konvenuti, wara li għalxejn interpellawh diversi drabi biex ilesti dawk ix-xogħolijiet fi żmien determinat, taw l-appell li haddieħor;

Ikkunsidrat;

Illi fil-kuntratti bilaterali, bħalma hu dak in kwistjoni, il-kondizzjoni riżolutiva hija dejjem sottintiza għall-każ li waħda mill-partijiet tonqos għall-obligazzjoni tagħha; iżda f'dan il-każ il-kuntratt ma jiġix riżolut "ipso jure", imma b'ministeru tal-Qorti, li, meħudin iċ-ċirkustanzi kollha, tista'

taghti żmien raġjonevoli lid-debitur għall-eżekuzzjoni ta' l-obligu tiegħu, salvi dispożizzjonijiet oħra tal-liġi dwar il-kuntratt tal-bejgħ (art. 1111 tal-Kodiċi Ċivili). - Skond dina d-dispożizzjoni tal-liġi, il-konvenuti ma setgħux "marte proprio" jirrizolvu l-appalt mogħti lill-attur relativament għall-fond nru. 10 mingħajr ma jirrikorru lill-Qorti, li setgħet, fil-każ li kien jidhrilha xieraq, tagħti lill-appaltatur terminu raġjonevoli għall-eżekuzzjoni ta' l-appalt. Il-konvenuti, però, setgħu dejjem, bis-saħħa tad-dispożizzjoni ta' l-art. 1734 tal-Kodiċi Ċivili, iħollu u jirrizolvu dak l-appalt, taħt il-kondizzjoni hemm imsemmija; jiġifieri li jhallsu lill-appaltatur l-ispejjeż kollha u x-xogħol kollu tiegħu, flimkien ma' somma li tiġi fissata mill-Qorti skond ic-ċirkustanzi, li ma għandhiex però tissupera l-profitt li l-appaltatur seta' rrikava mill-appalt (ara sentenza ta' dina l-Qorti tas-27 ta' April 1953, in re "Borg vs. Debono"). Għalhekk it-tieni talba dedotta fl-att ta' citazzjoni jisthoqqilha, limitatament għall-appalt relativ għall-fond nru. 10 Capuchin Street, Żabbar, tiġi milqugħa, fis-sens li l-konvenuti għandhom iħallsu lill-appellant l-ispejjeż kollha u x-xogħol kollu tiegħu, flimkien ma' somma li skond ic-ċirkustanzi tiġi diskrezzjonalment fissata mill-Qorti, li ma għandhiex tissupera l-profitt li l-appellant seta' irrikava minn dak l-appalt;

Ikkunsidrat;

Illi, billi bl-ewwel domanda, maqtugħa favur l-attur bis-sentenza appellata, il-konvenuti ġew kundannati jhallsulu l-valur tax-xogħol minnu magħmul, jiġifieri l-ispejjeż minnu nkorsi u l-kumpens li haqqu għal dak ix-xogħol, it-tieni, domanda għandha tiġi milqugħa limitatament għall-ħlas ta' somma li tiġi diskrezzjonalment fissata mill-Qorti, u li ma għandhiex tissupera l-profitt li l-appellant seta' għamel minn dan l-appalt. Għall-fissazzjoni ta' dina s-somma, billi in parti tiddependi mill-profitt eventwali, huwa spedjenti li tiġi rimessa għall-Ewwel Qorti, li permezz tal-perizja ġa ordnata tista' tagħmel l-indagini opportuni;

Għaldaqshekk;

Tilqa' l-appell biss fis-sens li tirriforma s-sentenza appellata in kwantu caħdet it-tieni domanda dedotta fl-att ta' citazzjoni, billi, limitatament għall-appalt relativ għall-fond nru. 10 Capuchin Street, Żabbar, tordna li tiġi likwidata favur

i-attur somma li ma ghandhiex tissupera l-profit li seta' jagħmel minn dak l-appalt, u li ghandha tiġi diskrezzjonalment fissata mill-Ewwel Qorti b'konsiderazzjoni għac-cirkustanzi kollha tal-każ — liema somma ghandha tidhol fit-tielet domanda dedotta fl-att ta' citazzjoni. U tiġhad l-appell għall-kumpliment. U tordna li l-ispejjeż taż-żewġ istanzi relattivi għat-tieni domanda miġjuba fl-att ta' citazzjoni jithallsu nofs kull wieħed mill-kontendenti.
